

## Felyeton janrının təşəkkülündə Üzeyir Hacıbəylinin rolü

Günel Əhmədova

AMEA Nizami Gəncəvi adına Ədəbiyyat İnstitutu, Azərbaycan.  
E-mail: gunel0497@gmail.com

**Annotasiya.** Şuşanın yetişdirdiyi dahi sənətkarımız Üzeyir Hacıbəylinin müsiqimizdə olduğu qədər, ədəbiyyatımızda və mətbuatımızda da böyük rolu vardır. Onun ədəbi-publisistik yaradıcılığı olduqca diqqətəlayiqdir. Mətbuatda dörc olunan məqalə və felyetonları forma, məzmun və ideya mükəmməlliyi ilə seçilir.

Üzeyir Hacıbəylinin yaradıcılığı geniş janr və mövzu spcktri ilə diqqəti cəlb edir. Milli oyanış, milli özünüdərk onun əsərlərinin ana xətlərindəndir. Bu baxımdan onun felyetonları xüsusi əhəmiyyətə malikdir.

Azərbaycanda felyeton janrının təşəkkülündə böyük rolu olan Üzeyir Hacıbəyli bu janrı həm forma, həm də ideya-məzmun baxımından inkişaf etdirən ədiblərimizdəndir. O, bu yazılarında dövrün, cəmiyyətin qüsürələrini böyük ustalıqla oxucuların nəzərinə çatdırırı.

**Açar sözlər:** felyeton, mətbuat, Üzeyir Hacıbəyli, satira, ironiya

**Məqalə tarixçəsi:** göndərilib – 05.02.2023; qəbul edilib – 20.02.2023

## The role of Uzeyir Hajibeyli in the formation of feuilleton genre

**Gunel Ahmadova**

Institute of Literature named after Nizami Ganjavi of ANAS, Azerbaijan.  
E-mail: gunel0497@gmail.com

**Abstract.** Our genius artist Uzeyir Hajibeyli, brought up in Shusha, has a great role in our literature and press as well as in our music. His literary and journalistic creativity is quite remarkable. The articles and feuilletons published in the press are distinguished by their form, content and idea excellence.

Uzeyir Hajibeyli's creativity attracted attention with a wide range of genres and topics. National awakening, national self-awareness are the main lines of his works. In this regard, his feuilletons are of special importance.

Uzeyir Hajibeyli, who played a major role in the formation of the feuilleton genre in Azerbaijan, is one of our writers who developed this genre both in terms of form and idea-content. In his writings, he brought the flaws of the era and society to the attention of the readers with great skill.

**Keywords:** feuilleton, press, Uzeyir Hajibeyli, satire, irony

**Article history:** received – 05.02.2023; accepted – 20.02.2023

**Giriş / Introduction**

Qarabağ torpağı tariximizdə, ədəbiyyatımızda, incəsənətimizdə yaddaqalan sənətkarlar yetişmişdir. Onlardan biri də musiqi, ədəbiyyat, incəsənət, publisistika kimi sahələrdə böyük zəhməti olan dahi bəstəkar, akademik, musiqişunas alim, yazıçı, dramaturq, publisist Üzeyir Hacıbəyli dir. Şuşanın yetişirdiyi dahi sənətkarımız Üzeyir Hacıbəylinin musiqimizdə olduğu qədər, ədəbiyyatımızda və mətbuatımızda da böyük rolü vardır. Onun ədəbi-publisistik yaradıcılığı olduqca diqqətəlayiqdir. Mətbuatda dərə olunan məqalə və felyetonları forma, məzmun və ideya mükəmməliyi ilə seçilir.

**Əsas hissə / Main part**

Üzeyir Hacıbəylinin publisistikası öz rəngarəngliyi ilə diqqəti çalb edir. O, dövrün bir çox mətbü məqalələrində bədii-publisistik yazıları ilə çıxış etmişdir. Onun "Tərcümən", "Kaspı", "Irşad", "Həyat", "Molla Nəsrəddin", "Tərəqqi", "İqbəl", "Yeni iqbəl", "Həqiqət", "Sovqat", "Azərbaycan", "Yeni yol" kimi bir çox qəzet və jurnallarda publisistik yazıları dərc olunmuşdur. O, mətbuatda "Adı bəy, özü filankəs", "Anaş Qurbanı", "Bala uşaq", "B.H.", "Behmankəs", "Beş", "Bibizba", "Bir müəllim", "Bir nəfər", "Bisavad", "Bir şəxs", "Bir", "Cin", "Çərənəci", "Çı", "Çoban", "Dəli", "Dört", "Filankəs", "Gəndən baxan", "Gəndən qulaq asan", "...Kəs", "Qaf", "Qərib", "Quraxdanbaxan", "Xoca Lələ", "Həmişə kefli", "İdarədən", "İki", "Lal uşaq", "Millat tərəfdarı", "Mizrab", "Musiqar", "Musiqiçi", "Müxbiriniz Usta Murad Bənnə", "Mütərcim", "Mütərcim Ü.", "Mütərcim Ü.H.", "Mütərcimi Filankəs", "Ordan-burdançı", "Rəhimsiz", "Saqqallı, hənalı Filankəs", "Sanct", "Sənin xeyirxahın: Filankəs", "Üç", "Ü.", "Ü.H.", "Üzeyir Hacıbəyli", "Ü.Hacibəyov", "Ü.H.-li", "Üzeyir", "Yalançı", "Yoldaş", "Zəvəzək", "Zurnaçı" və s. imzaları ilə çıxış etmişdir [7; 8]. O, publisistika sahəsində kəskin qələmi ilə fərqlənirdi. Bu yazılarında satiradan geniş istifadə edir və dövrün problemlərini, nöqsanlarını tənqid atəşinə tuturdu. Məhz bu baxımdan deyə bilərik ki, Üzeyir Hacıbəylinin məqalələri, felyetonları satirik kəsəri ilə diqqət çəkir. Məqalə, felyeton, satirik miniatür kimi janrlara onun publisistikasında geniş yer verilir.

Azərbaycanda felyeton janrinin təşəkkülündə Üzeyir Hacıbəylinin rolü danılmazdır. Müəllif bu yazılarında oxucuları dövrün gerçəkliliklərindən agah edir. Felyetonlar məqalələrə nisbətən daha geniş oxucu kütləsinin maraşına səbəb olur. Çünkü bu əsərlər komik-satirik planda yazılırlar və oxucuları güldürərək düşündürür. Bu felyeton janrında yazılın əsərlərin mühüm xüsusiyyətlərindən biridir.

Üzeyir Hacıbəyli ədəbiyyatımızda felyeton janrını həm forma, həm də ideya-məzmun baxımından inkişaf etdirən ədiblərimizdəndir. O, dövrün, cəmiyyətin qüsurlarını böyük ustalıqla oxucuların nəzərinə çatdırır. Çalışırkı ki, Vətəni, milləti inkişaf etsin. Lakin bunun üçün insanlar anlamalı idilər ki, nöqsanları aradan qaldırıb düzgün yol tutmaq lazımdır. Vətən üçün çalışmaq, onun inkişafı üçün fəaliyyət göstərmək vacibdir. Bunun üçün də insanlara özlərini və cəmiyyəti olduğu kimi yalnız yaxşı cəhətləri ilə deyil, qüsurları ilə bərabər göstərmək, yaranan vəziyyəti göz önüne sərmək lazım idi. Bu tənqidli realizm üçün olduqca vacibdir. Üzeyir Hacıbəylinin felyetonları tənqidli realist üslubda yazılmışdır. Bir tənqidli realist kimi o, cəmiyyətin nöqsanlarını felyetonlarında nəzərə çatdıraraq oxucuların özlərini və ümumilikdə cəmiyyəti görmələri, tanımları və burada mövcud olan problemləri dərək etmələri, tutduqları bu yoldan çəkilmələri üçün yazırı. Üzeyir Hacıbəylinin felyetonları oxuculara bütün aydınlığı ilə göstərirdi ki, cəmiyyətin sosial-ictimai durumu necədir, hansı nöqsanlar var. O, felyetonları vasitəsilə aşkarlamağa çalışırkı ki, nəyə görə bizim cəmiyyətimizdə nöqsanlar mövcuddur və bunlar hansılardır. Bütün bunları yazıya alarkən ironik dildən də istifadə edirdi. Satirik planda yazılmış bu nümunələrdə yazıçı oxucuya mövcud vəziyyəti, dövrün, cəmiyyətin gerçəkliliklərini təqdim edirdi.

Üzeyir Hacıbəylinin yaradıcılığı geniş janr və mövzu spektri ilə seçilir. Milli oyanış, milli özünüdərk onun əsərlərinin ana xətlərindəndir. Bu baxımdan onun felyetonları xüsusi əhəmiyyətə malikdir.

Felyeton yazarları xüsusi istedəda malik insanlardır. Felyeton janrı müəllifdən xüsusi peşəkarlıq tələb edir. Çünkü həmin yazınlarda müəllif öz dövrünün, zamanının hadisələrini düzgün təhlil etməli, bu hadisələri oxuculara faktlara olduğu kimi çatdırmaqdən əlavə, həm də ironiyadan istifadə edərək, satirik-yumoristik planda düşündürklərini və gördükələrini qələmə almmalıdır.

Timuçin Əfəndiyev Üzeyir Hacıbəylinin felyetonlarından bəhs edərək yazır: "Ü.Hacibəyli felyetonlarının böyük bir qismi milli düşüncəni oyatmağa, özü mütanımağa yönəlmüşdür. O, hər bir felyetonda bir problem qoyur və ardıcıl olaraq həmin problemə bəzən bir neçə felyeton həst edirdi. Bu felyetonlarda xalqın, millətin özünü tanımı üçün ayrı-ayrı problemlər qoyulurdu; cəhalət, geridə qalmışlıq, maarif, cəsərat, mərifət, ləyaqət, cəmiyyət və s." [3].

Üzeyir Hacıbəylinin felyetonlarında gülüş, tənqid, ifşa, ironiyadan yüksək sənətkarlıqla istifadə olunmuşdur: "Ü.Hacibəyli məqalə və felyetonlarında xalqın təfakküründə baş verən prosesləri araşdırır və gülüş, ironiya projektorlarını təfakkürdəki ən gizli nöqtələrə tuşlayır. O, bu xüsusiyyətləri tənqid etməklə cəmiyyəti dəyişmək istəyir. Bu isə ancaq cəmiyyətin özünü dərketməsi yolu ilə baş verə bilərdi. Publisistin bu tənqidləri olduqca kəsərlidir, düşündürücidür" [3].

Üzeyir Hacıbəylinin felyetonlarında maarif və mətbuat məsələləri, sosial-ictimai problemlər oxucuların diqqətinə çatdırılır. Avamlıq, cəhalət, hakim təbəqənin Vətənə qarşı laqeydiyi, yalmız öz mənfaətləri üçün çalışması, xalqa qarşı zülmü, müstəmləkəciliyin harmonik inkişafə vurduğu zərbələr və bunun nəticəsində yaranan problemlər, cəmiyyətdə baş verən hadisələr və mövcud olan nöqsanlar tənqid atəşinə tutulur.

Üzeyir Hacıbəylinin "Biz nə tövr iş görürük?" felyetonunda inkişaf mane olan məsələlər, geriliyin səbəbləri göstərilir. Burada qeyd olunur ki, bir iş görərkən əvvəlcə kiçikdən başlayıb tədricən böyüyə doğru getmək lazımdır. Müəllif qeyd edir ki, biz həmişə bunun tərsini edirik. Yəni əvvəlcə böyük işdən başlayırıq və bu zaman görürük ki, bu çətindir və gücümüz çatır. Ona görə də heç bir iş yerinə yetirə bilmirik:

"Biz nə tövr iş görürük?

Biz iş görmək istədikdə bir şeyi yadımızdan çıxarıraq.

O şey nədir?

O şey nərdivan! – Necə yəni nərdivan? Nərdivan nədir?

Nərdivan bir alətdir ki, onun vasitəsilə adam tədriclə yuxarı çıxa bilər. Hər kəs nərdivansız yuxarı çıxməq istəsə, elə yixilar ki, təpəsi dağları" [4, s.56].

Müəllif insanları qəflət yuxusundan oyadıb fəaliyyətə yönəltmək istəyir:

"Qonşularımız sıçan boyda iş gördükdə biz yatmışdıq. Sonra onların işi böyüyüb, keçi boyda olanda biz yenə yatmışdıq. Sonra onların eşşək boyda olan işi, irəliləyib camış yekəlikdə oldu. Amma biz yenə yatmışdıq. Və camış dönüb dəvə olanda da biz yatmışdıq. Biz ancaq o vaxt oyanıdık, nə vaxt ki, qonşularımız fil boyda iş görməyə başladılar" [4, s.56].

Biz böyük işdən başlayırıq, görürük ki, olmur, sonra enirik aşağı, amma o da alınır:

"Tuturuq keçini, görürük yox! Keçiyo də tab getirə bilmirik. Onda məsləhəti qoyuruq sıçan üstünə.

Amma onda da görürsən ki, içimizdən bir pişik çıxdı və sıçanı yedi...

Biz belə iş görürük" [4, s.56].

Müəllif göstərir ki, bunun nəticəsində heç bir iş görmək mümkün olmur. Geriliyin, ətalətin səbəbi da məhz budur.

Məraf məsələləri Üzeyir Hacıbəylinin felyetonlarında mühüm yer tutur. "Elm, təhsil, məktəb məsələləri də Üzeyir bəyin xüsusi önem verdiyi problemlərdəndir. Dini xurafatı, mövhumatı yayan yalançı, firıldاقçı mollaları ifşa edən satirik əsərlərini o, "Molla Nəsrəddin" jurnalında dərək etdirərək xalqını qəflətdən oyandırmağa səsləyirdi. Elə bu məqsədə də jurnalda "Ordan-burdan" başlıqlı silsilə yazılar verir, öz həmvətənlərini elmlı, savadlı, xalqına fayda verə biləck bir vətəndaş kimi görmək istəyirdi" [2].

"Həqiqət" qəzeti ndə "Beş" imzası ilə "O yan-bu yan" ümumi başlığı altında çap olunan "Məraf işləri, yaxud şurayı-valideyn" adlı felyetonda elm və məraf məsələlərinə toxunulur. Poli-loqlan ibarət olan bu felyetonda valideynlər övladlarına hansı dərslərin keçilməsini istədiklərin-

dən bəhs edirlər. Onların hər biri ayrı düşüncədədir. Valideynlərdən biri oğluna fars, türk, ərəb dil-lərinin öyrədilməsini istəmir və məktəb direktoruna deyir ki, mənim oğluma yalnız rus dilini öyrədin. Digər valideynlərdən biri məktəb direktoruna deyir ki, oğlumu kafir etməyinə razı olmaram. Oğluna yalnız şəriətin öyrədilməsini istəyir. O istəyir ki, oğluna ulduz, ildirim, bulud nədir öyrədilməsin. Daha sonra digər valideynlərdən biri oğluna yalnız fars dilinin öyrədilməsini istəyir. Digər valideynlərdən biri oğluna rus dilinin öyrədilməsini istəmir. Deyir ki, oğlum müsəlmanca oxusun. Başqa bir valideyn isə oğluna hesab məsələlərinin öyrədilməsini istəmir. O düşünür ki, oğlu hesablaşmağı öyrənsə, dələdüz olar. Ona görə də direktora deyir ki, mən özüm hesablayıb göndərərəm, uşaq hesablaşmasın. Sonda bütün bunların qarşısında müdir dərindən bir ah çəkir [4, s.139-140]. Bu əslində Üzeyir bəyin gördüklləri qarşısında çəkdiyi ahdir.

Bu felyetonda övladlarına dərs öyrədilməsinə qarşı çıxan valideynlərin tipik surətini görürük. Valideynlər övladlarının maariflənməsinə qarşı çıxırlar və onların hərtərəfli təhsil almasını istəmir. Burada avamlıq, cəhalət tənqid olunur. Maarif məsələlərinə diqqət yönəldilir. Eyni zamanda burada ana dili məsələsi də ön plandadır. Valideynlərdən biri oğluna türkçənin lazımlığını deyir və yalnız ruscanın öyrədilməsini istəyir. Dil məsələsi milli məsələdir. Müəllim burada milli şüura, milli düşüncəyə sahib olmayanları tənqid edir.

Üzeyir Hacıbəylinin qəzet və mətbuat məsələləri ilə bağlı bir çox felyetonu vardır. Qəzetlərin azlığı, eyni zamanda mətbuatda söz azadlığının qoyulan məhdudiyyətlər, qadağalar bu felyetlərdə tənqid atəşinə tutulur. Onun "Bir qədər qəzətəçilik dərsi", "Bir fırəng ilə səhbətim" kimi felyetlərinə mətbuat və qəzet məsələlərinə yer verilir. "Bir fırəng ilə səhbətim" felyetonunda ədib qəzətəçilimizin azlığına diqqət çəkir.

"Bir qədər qəzətəçilik dərsi" sərləvhəli felyeton "Tərəqqi" qəzetinin 1908-ci il 23 oktyabr tarixli 83-cü nömrəsinin 3-cü səhifəsində "Filankəs" təxəllüsü ilə "Ordan-burdan" ümumi başlığı altında çap olunmuşdur. Bu felyetonda şagirdlərin dərsdə müəllimin suallarına verdikləri cavablar vasitəsilə biz o dövrdə mətbuatla bağlı mövcud olan problemləri görürük. Şagirdlər əslində doğrusu bu imiş kimi bilirlər və "belə da olmalıdır" deyə bildiklərini müəllimlər danişırlar. Müəllim də "doğrudur, dərsinizi yaxşı bilirsiniz", - deyir. Amma əslində müəllif bununla göstərmək istəyir ki, mətbuatla, qəzətəçiliklə bağlı hansı mənfi cəhətlər və nöqsanlar var. Bütün bunları müəllim və şagirdlərin dialoqunda oxucuya çatdırır və bu məsələlərə ironik tərzdə yanaşır.

Ümumiyyətə, Üzeyir Hacıbəylinin problemlərə yanaşma metodu olduqca maraqlıdır. O, mövcud nöqsanları oxucuya çatdırarkən ironiyadan geniş istifadə edir. Ironiya felyetlərdə hadisələrin təqdimatında müüm rol oynayır. Belə ki, müəllif ironiyadan istifadə edərək daha rəngarəng bir mənzərə yaradır. Bununla da müəllif əslində göstərilənisi istənilən problemləri istehzanın köməyi ilə tənqid hədəfinə çevirir. Məsələnin, hadisənin komik-ironik tərzdə verilməsi əsəri oxucular üçün daha maraqlı edir.

"Bir qədər qəzətəçilik dərsi" felyetonu tamamilə dialoqdan ibarətdir. Burada o dövrdə baş verən hadisələrə ironiya edilir. Bu felyeton söz azadlığı və mətbuat, eyni zamanda elm və maarif məsələlərinə həsr olunmuşdur. Felyetonda müəllim və şagirdlərin dialoquna nəzər salaq:

"Müəllim: - Qəzətəyə hər cür şey yazmaq olarmış?

Şagirdlər: - Xeyr, olmaz.

Müəllim: - Necə olmaz? Bəs qəzətənin başında hürriyyət yazılıbdır?

Şagirdlər: - Doğrudur, hürriyyət yazılıbdır, amma hürriyyət ondan ötrü yazılmayıbdır ki, hər kəsin ağluna nə gəlse, götürüb qəzətəyə vurdursun.

Müəllim: - Çünkü o halda qəzətə nə olar?

Şagirdlər: - O halda qəzətə zibil səbəti olar" [4, s.46].

Daha sonra millətin geridə qalmasını ürəkağrısı ilə yanan müəlliflərin yazılarının da qəzətdə çap olunmasının mümkün olmadığı satirik planda göstərilir:

"Müəllim: - Xub və xamisən.

Şagirdlər: - Və xamisən biməna şeylər yazılmassisin.

Müəllim: - Nə tövr?

Şagirdlər: - Məsələn, bu gün tək və tənha əyləşib öz-özümə fikir edirdim. Müsəlman millətin xar və zəlil olmağı barəsində. Hansı ki, ayrı millətlər hamısı qabağa gedir, amma biz bədbaxt-lər geriye qalıb, hansı ki, gərək biz hamı millətlərdən qabaqda olub, yüzlərə məktəblərimiz olub, uşaqlarımız dərs oxuya idi. Hansı ki, indi küçələrdə "əlməndə" oynayırlar. Müdir möhtərəm, təvəqqəle olunur ki, cox tez qəzətənizdə çap elayıb, adımı da "Nalan" qoyasınız.

Müəllim: - Müdir möhtərəm bu məqaləni tezmi çap edər?

Şagirdlər: - Deyir, müdir möhtərəm bu məqaləni cırıq-cırıq elayıb öz-özünə deyər, bunun əvəzinə bir əhvalat yazılı idi, yənə bir şey olardı" [4, s.47].

Felyetondan aydın görünü ki, həmin dövrdə senzuraya və ya redaksiya münasibətinə görə qəzətələrdə söz azadlığı məhdudlaşdırılır, Vətəni üçün təriyi yanan ədiblərimizin yazılarına məhdudiyyət qoyulurdu. Bir çox sosial problemlərlə bərabər maariflənmənin qarşısının alınması da Vətən və milləti yazıcıının dediyi kimi "xar və zəlil" vəziyyətə gətirirdi. Əslində isə belə yazılar çap olunmalı, Vətənə fayda verməli idi. Amma senzor nəzarəti Vətənin inkişafı üçün yazılan bu cür yazızlara mətbuatda yer vermər, onların yazılışının qarşısını almağa çalışır. Məhz Üzeyir Hacıbəylinin bu felyetonunda da həmin məsələ diqqət mərkəzindədir.

Nəzərdən keçirdiyimiz felyetonlardan da gördümüz kimi, Üzeyir Hacıbəylinin əsərlərində gülüş, satira xüsusi yer tutur: "Ü.Hacıbəyovun gülübü, istər satira olsun, istər humor, zahiri əlamətlərdən doğmur, hadisə və suratların zahiri gülünlüyüne əsaslanır. Bu gülüşün əsas tənqid məzmunu, ifşa və ittihad gücü daha çox hadisələrin məzmunundan, mənqiqindən, obrazların psixoloji varlıından doğur. Ədibin humorundakı zahiri soyuqqanlılıq, zarafatlılıq çox vaxt son nəticədə ciddi içtimai məzmunun, dərin hüzün və kədərin ifadəsinə çevrilir" [1, s.101].

Üzeyir Hacıbəylinin felyetonlarında azadlıq, hürriyyət məsələləri də xüsusi əhəmiyyətə malikdir. Onun "Ay ötür, gün keçir" felyetonunda çar Rusiyasında hürriyyətin, azadlığın olmaması, amma əslində var imiş kimi göstərilməsi ilə bağlı məsələlərə ironik planda yanaşılır: "Mən marc galırəm ki, bu bir-iki ilin ərzində cəmi Rusiyada hürriyyət, ədalət və müsavat sözlərindən çox işlədilən heç bir söz yoxdur. Hər kəs və hər bir fırqə bu sözlərə ayrı-ayrı manalar verir və özgə cürə bayan edirlər.

O boyanatın hamisini mən yaxşı bilirəm və oxuculara başqarışı olsa da, burada söyləyəcəyəm. Məsələn, götürək "hürriyyət" sözünü. Bu sözün mənasi "hökumət fırqəsi"nin istilahına belədir: bir adamı danişmaq üçün izin vermək, amma ağızını açanda bir şapalaq vurub yumdurmaq. Bir adamı bir işi görmək üçün rüsxət vermək, amma o, işə başlayanda vurub başını yarmaq və ya qızını sindirməq" [5, s.369]. Hökumətin "hürriyyət" adı altında törətdiyi əməllər felyetonda tənqid olunur.

"Niyəti-xalisə" felyetonunda millətin halını düşünməyən "millətpərəstlər" dən bəhs olunur. Əsər əvvəlcə təhkiyə ilə başlayır, sonra isə dram əsəri formatında davam edir. Burada dramatik nitqdən geniş istifadə olunur. Əsərin yazılıma texnikası dram əsərlərinin xatırladır. Felyetonda əvvəlcə "milləti qabağa aparmaq" üçün cəmiyyətlər qurulmasından, lakin bunun heç bir fayda verməməsindən səhəbət açılır. Daha sonra "millətpərəst" in nitqinə qulaq asanların ürkələrindən keçən fikirlər verilir. Burada komik-satirik vəziyyət yaranır. Aydın olur ki, əslində nə "millətpərəst", nə də onu diniyənlər Vətəni, milləti düşünür.

Felyetonun əvvəlcində müəllif felyetonda bəhs olunacaq əsas məsələ ilə bağlı məlumat verir. "Nədəndir ki, çox işlərimiz baş tutmur? Məsələn, "milləti qabağa aparmaq" üçün cəmiyyətlər qu-ruruq, rus incinerlərin tikdikləri ev kimi dağılır. Hansı işə baş qoşub əl atırıq, iş bizdən qaçırm və ya axırdı biz də işdən qaçıraq. Bu nədəndir? Bu barədə mən çox fikir elədim, amma bir səbəb tapa bilmədim. Axırdı qərar qoydum ki, cəmiyyətlərə yiğilan adamların əhvali-ruhiyyəsini yazım, sonra hesablayaq görək nə çıxır" [6, s.494].

Bundan sonrakı hissədə dramatik nitqdən istifadə olunaraq mövcud vəziyyət olduğu kimi oxucuların diqqətinə çatdırılır. Natiq deyir:

"- Həzərat! Allah özü şahiddir ki, bu işi başlamaqdə mənim məqsədim yazıp zəlil millətimə bir rahi-nicat aramaq, milləti cəhalət və zillətdən qurtarmaq və bir növlə milləti qabağa aparıb öz-gələrlə həmhüquq və müsavi etməkdir. Bəsdir bu qədər zillə... və sairə" [6, s.494].

Burada dinləyənlərin fikirləri ilə tanış oluruq:

*“O b i r i (çox darıxmış görünür. Elə bil ki tikan üstə oturubdur. Tez-tez saata baxır). Durum gedim... Yox, ayıbdır, qoy bir az da gözləyək. Paho, nə uzun danişir, at getdi, örökən apardı. Rəhmətiyin oğlu elə bil ki, dilotu yeyibdir”* [6, s.495].

Bir qədər sonra bir ayrısının fikirləri verilir:

*“B i r a y r i s i (bir əlini cibinə salıb küsmüş bir adam kimi oturub, özü də stolun üstündə yeriyən qarışqaya tamaşa elyir). Vallah çox qorxuram ki, axırda pul ygalar... Allah Məşədi Həsənə insaf versin, qoymadı yolumuzla gedək. Hərgah pul əhvalat olsa, deyərəm adımı yazsınlar, sonra verərəm. Yoxsa indi üç manat verim, çıxsin getsin, birdəfəlik canım qurtarsın?.. Əşı, üç manatın üç min dərdi var... (“Əlbəttə” eşidir, amma heç dinmir)”* [5, s.495].

Nitqi dinləyənlərdən birinin fikirləri vəsitsilə həqiqət öz əksini təpər:

*“B i r ö z g e s i (başını aşağı salıb əlindəki karandaş ilə qabağındakı kağızın üstə bir quş şəkli çəkibdir. Quşun uzun dimdiyinin ucunda da bir alma qayıribdir). Görəsən, bunun axırı nə olacaq? O gəlir ki, millət belə oldu, millət elə oldu. Vallah, hamısı yalan-palan sözlərdir. Mən imanım, millət qeydi çəkən yoxdur, hamısı kələkdir... (“Əlbəttə” eşidir, yavaşca bu da bir “əlbəttə” deyir)”* [5, s.495].

Natiqin daxili nitqindən isə onun əsl düşüncəsi aydın olur:

*“N a t i q i n ö z ü (ürəyində: çox yaxşı danişram, deyəsən, bir neçəsi ağlayır. Heyif ki, bəzi sözlərimə əl çalmırlar və görünür ki, nitqimi kəsmək istəmirlər... İndi, demək olar ki, əvvələmci adam oluram və bundan sonra da hər yerdə mənim adım çəkiləcəkdir... deyəcəklər ki, əsl millətpərəst budur... Əşı, doğrudan da, vallah, mən millətpərəstəm. Axi bu millət mənim millətimdir, mənim övladımdır, özləri də çox yaxşı adamlırlar. Ancaq bunlara başçı lazımdır, başçı. O vəzifəni də ki mən üstümə götürürəm... qərəz, görək nə olur...”* [5, s.496].

Bundan sonra isə biz əsərdə müəllifin fikirləri ilə tanış oluruq:

“İndi hesablaşdırın ki, bizim adamlarımızda xalis niyyət, isə əhəmiyyət vermek, yəni bu cürə böyük işin qədrini anlayıb bilmək kimi xasiyyətlər yoxdur. Onun üçündür ki, hər işimiz uşaqların “evcik-evcik” oyunuuna bənzəyir... Amma o adamlarda təqsir yoxdur. Milləti qabağa aparmaq hər yoldan ötənin işi deyil....” [5, s.496].

Üzeyir Hacıbəylinin felyetonları həm məzmun, həm forma baxımından olduqca maraqlıdır. Onun felyetonlarının struktur xüsusiyyətlərinə nəzər yetirmək vacibdir. O, felyetonlarında dramatik nitqdən də istifadə etmişdir. Burada monoloq və dialoqlardan geniş istifadə olunmuşdur. Bu isə felyetonların forma-struktur istiqamətində daha da inkişaf etdirməyə hərəkət və hadisənin birgə təqdimi ilə təsir gücünü artırmağa imkan vermişdir.

Üzeyir Hacıbəylinin felyetonlarında monoloq və dialoqlardan bəhs edərkən qeyd etmək lazımdır ki, onun felyetonlarının bir qismi tamamilə monoloq, dialoq və ya poliloq şəklində qurulmuşdur. Bəzi felyetonlarında isə təhkiyənin daxilində müəyyən qədər monoloq və ya dialoqlardan istifadə edilir.

Dialoqlar vasitəsilə tipin ümumi cəhətləri, nöqsanları üzə çıxır. Hətta dialoqlardakı kiçik detallar bəla camiyyətdəki böyük problemlərin diqqətə çatdırılmasında mühüm rol oynayır.

Üzeyir Hacıbəylinin monoloq, dialoq və ya poliloqlardan istifadə etdiyi felyetonlarına “Monoloq, ya müsəlmanca həsb-hal”, “Yazı yazarının yazı yazmaqdan qabaq fikri” (monoloqdan ibarət); “Bir qədər qəzətəcilik dərsi”, “Mühüm suallar və əhəmlə cavablar”, “Üsuli-tərcümə”, “Bir müsəlman ilə bir şvesarının söhbəti”, “Kimdən na soruştular”, “Müsəlman kəndlisinin siyasi söhbəti”, “Müsəlmanların hali”, “Məişətimizdən” (dialogdan ibarət); “Bir firəng ilə söhbətim” (həm təhkiyə, həm də dialoqdan istifadə olunmuşdur); “Maarif işləri, yaxud şurayı-valideyn”, “İcmaliyyəsi və yaxud Yevropanın hali” (poliloqdan ibarət); “Niyyəti-xalisə” (həm təhkiyə, həm də poliloqdan istifadə olunmuşdur) və s. kimi felyetonların misal göstərmək olar.

Professor Tahirə Məmməd “Üzeyir Hacıbəylinin kiçikhäcmli dramlarında forma və məzmun, janr problemi” məqaləsində Üzeyir Hacıbəyli yaradıcılığını araşdırmış, burada felyetonlardan da bəhs etmiş, ədibin bəzi səhnəciklərinin dialoq şəklində yazılmış felyetonlar kimi də təhlilə cəlb edilə biləcəyini qeyd etmişdir [6, s.14].

## Nəticə / Conclusion

Üzeyir Hacıbəylinin bədii publisistikası ədəbiyyatımız üçün böyük əhəmiyyət daşıyır. O, bu əsərləri yazaraq xalqın, millətin, Vətənin inkişaf etməsi üçün çalışır. Milli özünüdərk onun publisistik yaradıcılığının əsasında duran mühüm məsələlərdəndir. Məhz bu baxımdan onun bədii publisistikasının araşdırılması böyük əhəmiyyətə malikdir.

## Ədəbiyyat / References

1. Babayev, B. Azərbaycan nəsirdə satiranın təşəkkülü, inkişaf mərhələləri və problemləri (1850-1920-ci illər). Filologiya elmləri doktorluğu dissertasiyası. AMEA Nizami Gəncəvi adına Ədəbiyyat İnstitutu. – Bakı, 2012.
2. Babayeva, G. Üzeyir bəy Hacıbəylinin publisistik ırsinə bir baxış – Təhlil / 23.04.2022 <https://525.az/news/126633-üzeyir-bey-hacibeylinin-publisistik-ırsine-bir-baxis-tehlil>
3. Əfəndiyev, T. Ədəbi düşüncədə milli özünüdərk problemləri. V məqalə. Üzeyir Hacıbəyli publisistikasında milli özünüdərk. 525-ci qəzet / 15.10.2020, <https://525.az/news/152431-üzeyir-hacibeyli-publisistikasinda-milli-ozunuderk-v-meqale>
4. Hacıbəyli, Ü. Seçilmiş əsərləri. 2 cilddə, II cild. – Bakı: Şərq-Qərb, 2005.
5. Hacıbəyli, Ü. Seçilmiş əsərləri. – Bakı: TEAS Press, 2022.
6. Məmməd, T. Üzeyir Hacıbəylinin kiçikhäcmli dramlarında forma və məzmun, janr problemi. Üzeyir Hacıbəylinin anadan olmasının 135 illiyinə həsr olunmuş VIII Beynəlxalq Elmi simpozium “Tarixdə şəxsiyyətin rolu”. – Qars, 2020.
7. Məmmədli, Q. İmzalar. – Bakı: Xatun Plyus, 2010.
8. Məmmədli, Q., Əliyeva A. İmzalar. – Bakı: Letterpress, 2015.
9. Nəbiyev, B. Üzeyir Hacıbəyli – publisist: illər, şəxsiyyətlər. – “Ədəbiyyat qəzeti”, 2010, 2 iyul.

## Роль Узеира Гаджибейли в становлении жанра фельтона

Гюнель Ахмедова

Институт Литературы имени Низами Гянджеви НАНА. Азербайджан.

E-mail: gunel0497@gmail.com

**Резюме.** Наш гениальный художник Уэсир Гаджибейли, воспитанный в Шуше, сыграл большую роль в нашей литературе и прессе, как и в нашей музыке. Его литературное и публицистическое творчество весьма примечательно. Статьи и фельтоны, публикуемые в прессе, отличаются формой, содержанием и идеальным совершенством.

Творчество Узеира Гаджибейли привлекает внимание широким спектром жанров и тем. Национальное пробуждение, национальное самосознание – главные линии его творчества. В этом отношении его фельтоны имеют особое значение.

Узеир Гаджибейли, сыгравший большую роль в становлении жанра фельтона в Азербайджане, является одним из наших писателей, разработавших этот жанр как в плане формы, так и идеально-содержательного характера. В своих произведениях он с большим мастерством доводил до сведения читателей недостатки эпохи и общества.

**Ключевые слова:** фельтон, пресса, Узеир Гаджибейли, сатира, ирония